

కంటి ముందు అభివృద్ధి.. మీ ముందు గాంధీ

బిజినెస్ టెక్నాలజీ ఎగ్జిక్యూటివ్ గులాబీ జెండాన్.. :వివేక్ గాంధీ



కూకట్‌పల్లి డివిజన్ పాపిరెడ్డినగర్‌లో

ఇంటింటి ప్రచారంలో వివేక్ గాంధీ, కార్పొరేటర్ జూపల్లి, పార్టీ శ్రేణులు

మియాపూర్, అక్టోబర్ 31 : పెద్దపల్లెటూరు పరిశ్రమలకు నెలవై ప్రపంచ పటంలో చోటు దక్కించుకున్న శేరిలింగంపల్లి నియోజకవర్గంలో ముచ్చటగా మూడోసారి గులాబీ పార్టీ ఘన విజయం తర్వాత మిమ్ అరెకపూడి గాంధీ అన్నారు. కండ్ల ముందు వేల కోట్ల అభివృద్ధి.. ప్రజల ముందు గాంధీ ఉన్నా దని, వారి సంపూర్ణ ఆశీర్వాదం తనకు మొదలుగా ఉందన్నారు. కూకట్‌పల్లి డివిజన్ పరిధిలోని పాపిరెడ్డి కాలనీలో కార్పొరేటర్ జూపల్లి సత్కారాలయం, పార్టీ శ్రేణులతో కలిసి వివేక్ గాంధీ మంగళవారం ఇంటింటి ఎన్నికల ప్రచారం నిర్వహించారు. ఈ సందర్భంగా కాలనీ వాసులు, మహిళలు గాంధీకి ఘనస్వాగతం పలికి ఆయన వెంట ప్రచారానికి కదిలారు. అనంతరం వివేక్ గాంధీ మాట్లాడుతూ.. పూర్వపు పాలనలో శేరిలింగంపల్లి నియోజకవర్గంలో ఉన్న నామమాత్రపు అభివృద్ధి కేవలం పదేండ్ల వ్యవధిలో ఊహించని స్థాయికి చేరిందన్నారు. ప్రజలు ఈ ఎన్నికల్లో తనకు సంపూర్ణ తోడ్పాటునందించాలని కోరారు. ఆయన వెంట పార్టీ శ్రేణులు, కాలనీ వాసులు, మహిళలు తదితరులు పాల్గొన్నారు.

- పార్టీకి కార్యకర్తల బలమని, వారి కృషితోనే రెండుసార్లు బీఆర్ఎస్ విజయం కా మోగించిందని వివేక్ గాంధీ అన్నారు. నియోజకవర్గంలో పార్టీ కార్యకర్తలు ప్రభుత్వ సంక్షేమ పథకాలను మరింతగా ప్రజల్లోకి తీసుకెళ్లి అఖండ మెజార్టీతో విజయం సాధించేలా కృషి చేయాలని పిలుపునిచ్చారు. కూకట్‌పల్లి డివిజన్ శేషాద్రి కమ్యూనిటీహాల్‌లో నిర్వహించిన పార్టీ శ్రేణుల ఆత్మీయ సమ్మేళనంలో కార్పొరేటర్ జూపల్లి సత్కారాలయం, మాజీ కార్పొరేటర్ రంగారావు సహా పార్టీ నేతలతో కలిసి గాంధీ పాల్గొన్నారు. ప్రజా మద్దతుతో హ్యూట్రీక్ సాధిస్తామని ఆయన స్పష్టం చేశారు. ఈ కార్యక్రమంలో పార్టీ శ్రేణులు, మహిళా కార్యకర్తలు తదితరులు పాల్గొన్నారు.

కొత్త ప్రభాకర్ రెడ్డిపై హత్యాయత్నం దుర్మార్గమైన చర్య

ముషీరాబాద్ బీఆర్ఎస్ అభ్యర్థి, ఎమ్మెల్యే మురాగోపాల్



చిక్కడపల్లి, అక్టోబర్ 31: సస్యశ్యామలంగా ఉన్న తెలంగాణ రాష్ట్రంలో రక్త చరిత్రను సృష్టించాలని కాంగ్రెస్ కుట్రలు చేస్తుందని ముషీరాబాద్ బీఆర్ఎస్ అభ్యర్థి ఎమ్మెల్యే మురాగోపాల్ అన్నారు. మంగళవారం గాంధీనగర్‌లో ఏర్పాటు చేసిన విలేకరుల సమావేశంలో ఎమ్మెల్యే మురాగోపాల్ మాట్లాడారు. బీఆర్ఎస్ అభ్యర్థి కొత్త ప్రభాకర్ రెడ్డిపై హత్యాయత్నం చేయడం హేయమైన చర్య అని, దానిని పూర్తిగా ఖండిస్తున్నామన్నారు. అభ్యర్థి ప్రభాకర్ రెడ్డి గన్‌మన్ కాపాడటంతోపాటు సకాలంలో వైద్య సదుపాయం అందడంతో ఆయనకు తృప్తిలో ప్రాణాపాయం నుంచి బయటపడ్డారని వివరించారు. ఇలాంటి ఘటనలు ఇప్పటి వరకు తెలంగాణలో జరగలేదన్నారు. ఓటమి భయంతోనే కాంగ్రెస్ ఇలాంటి దుర్మార్గమైన చర్యకు పాల్పడుతుందని మండిపడ్డారు. ఈ సమావేశంలో యువజన విభాగం నాయకుడు మురా జయసింహ, ప్రభాకర్, ఎర్రం శ్రీనివాస్ గుప్తా పాల్గొన్నారు.

హత్య రాజకీయాలకు కాంగ్రెస్ యత్నం

జూబిహిల్స్ ఎమ్మెల్యే మాగంటి గోపీనాథ్

బంజారాహిల్స్, అక్టోబర్ 31 : రానున్న ఎన్నికల్లో ఓటమి ఖాయమని తేలిపోవడంతో కాంగ్రెస్ పార్టీ హత్య రాజకీయాల ద్వారా భయాందోళనలు సృష్టించాలని చూస్తుందని, ఇలాంటి పిచ్చి ప్రయత్నాలు మానుకోకపోతే ఆ పార్టీ అభ్యర్థులు ప్రచారంలో తిరగలేరని హైదరాబాద్ జిల్లా బీఆర్ఎస్ అధ్యక్షుడు, జూబిహిల్స్ ఎమ్మెల్యే మాగంటి గోపీనాథ్ హెచ్చరించారు. ఎన్నికల ప్రచారంలో ఉన్న మెడకే ఎంపీ, దుబ్బాక బీఆర్ఎస్ అభ్యర్థి కొత్త ప్రభాకర్ రెడ్డిపై హత్యాయత్నం ఘటనను తీవ్రంగా ఖండిస్తున్నానని ఎమ్మెల్యే మాగంటి పేర్కొన్నారు. వివాదరహితంగా పేరున్న కొత్త ప్రభాకర్ రెడ్డిపై కత్తితో దాడి ఘటనలో కుట్రదారులను కఠినంగా శిక్షించాలని డిమాండ్ చేశారు. ఎన్నికల్లో గెలిచే అవకాశం లేని కాంగ్రెస్ పార్టీ దాడులు చేయడం ద్వారా బీఆర్ఎస్ కార్యకర్తలను భయాందోళనకు గురిచేయాలని చూస్తున్నారని, తాము తలుచుకుంటే తెలంగాణ రాష్ట్రంలో కాంగ్రెస్ పార్టీ అభ్యర్థులు కనీసం ఎన్నికల ప్రచారానికి కూడా రాలేరని హెచ్చరించారు. కాంగ్రెస్ పార్టీ టికెట్లు కేటాయింపు తర్వాత ఓటమి ఖాయం చేసుకుంటే బీజేపీ ఇంకా టికెట్లు ఇవ్వడానికి అప్పకష్టాలు పడుతుందని ఎద్దేవా చేశారు.



సీట్లు అమ్ముకునే కాంగ్రెస్.. ప్రజా సేవ చేస్తదా?

- ప్రతిపక్షాలకు.. ఏం చేయాలో తోస్తలేదు
- ప్రజాక్షేత్రంలో గెలువలేక కాంగ్రెస్ దాడులు
- పేదలు నివసించే జవహర్ నగర్.. జూబిహిల్స్ తరహాలో తీర్చిదిద్దా
- కార్మిక శాఖ మంత్రి, మేడల్ బీఆర్ఎస్ పార్టీ అభ్యర్థి చామకూర మల్లారెడ్డి

జవహర్ నగర్, అక్టోబర్ 31: బీఆర్ఎస్ పార్టీకి ప్రజల నుంచి వస్తున్న ఆదరణను చూసి ప్రతిపక్షాలకు ఏం చేయాలో తోస్తలేదని, సీట్లు అమ్ముకునే పార్టీల నాయకులు ప్రజలకు ఎలా సేవ చేస్తారా అని, సీఎం కేసీఆర్ సారధ్యంలోనే తెలంగాణ సుభిక్షంగా మారినది కార్మిక శాఖ మంత్రి, మేడల్ బీఆర్ఎస్ పార్టీ అభ్యర్థి చామకూర మల్లారెడ్డి అన్నారు. మంగళవారం జవహర్ నగర్ కార్పొరేషన్లో బీఆర్ఎస్ పార్టీ కార్యాలయాన్ని మంత్రి మల్లారెడ్డి, మేయర్ మేకల కావ్య, డిప్యూటీ మేయర్ రెడ్డిశెట్టి శ్రీనివాస్, పార్టీ అధ్యక్షుడు కొండల్ ముదిరాజులతో కలిసి ప్రారంభించారు. ఈ సందర్భంగా మంత్రి మల్లారెడ్డి మాట్లాడుతూ.. తెలంగాణలో బీఆర్ఎస్ కు తిరుగులేదని, కాంగ్రెస్, బీజేపీలు కొట్లాటలతో సరిపోతారని ఎద్దేవా చేశారు. కాంగ్రెస్ పార్టీ ప్రజాక్షేత్రంలో గెలువలేక దాడులకు దిగుతుందని, ఎంపీ కొత్త ప్రభాకర్ పై దాడి చేయడం హేయమైన చర్య అని అన్నారు. జవహర్ నగర్ లో బీఆర్ఎస్ బలంగా ఉందని, అత్యధిక మెజార్టీ జవహర్ నగర్



పార్టీ కార్యాలయాన్ని ప్రారంభిస్తున్న మంత్రి మల్లారెడ్డి, మేయర్ మేకల కావ్య, డిప్యూటీ మేయర్ రెడ్డిశెట్టి శ్రీనివాస్, పార్టీ అధ్యక్షుడు కొండల్

నుంచే వస్తుందని ఆశాభావం వ్యక్త చేశారు. పేదలు నివసించే జవహర్ నగర్ ను జూబిహిల్స్ తరహాలో తీర్చిదిద్దామని, రూ. 200కోట్లతో కార్పొరేషన్ ను అభివృద్ధి చేసి తెలంగాణలోనే ఆదర్శవంతంగా అభివృద్ధి చేశామన్నారు. అనంతరం కాంగ్రెస్, బీజేపీలకు చెందిన నాయకులు మంత్రి సమక్షంలో బీఆర్ఎస్ పార్టీ తీర్థం పుచ్చుకు

న్నారు. కార్యక్రమంలో కార్పొరేటర్లు, కోఆర్డినేటర్లు, జిల్లా నాయకులు మేకల అయ్యప్ప, రాజశేఖర్, యువ జన విభాగం అధ్యక్షుడు భారత్ రామ్, ఉద్యమకారులు జిల్లా శ్రీనివాసరెడ్డి, సుధాకర్ చారి, సింగన్న బాలరాజ్, మహేశ్, నవీన్, సిద్ధులు యాదవ్, సోమయ్య, మహిళా కమిటీ సభ్యులు తదితరులు పాల్గొన్నారు.

అభివృద్ధికి పట్టం కట్టండి

- మంత్రి సబితా ఇంద్రారెడ్డి
- అమీర్ పేట్ లో బీఆర్ఎస్ లో 150 మంది చేరిక



మంత్రి సబితా ఇంద్రారెడ్డి సమక్షంలో బీఆర్ఎస్ లో చేరిన నాయకులు

మహేశ్వరం, అక్టోబర్ 31 : నియోజకవర్గంలో జరుగుతున్న అభివృద్ధికి పట్టం కట్టాలని, మహేశ్వరం నియోజకవర్గం అన్ని రంగాల్లో అభివృద్ధి చెందుతుందని రాష్ట్ర విద్యా శాఖ మంత్రి సబితా ఇంద్రారెడ్డి అన్నారు. మంగళవారం అమీర్ పేట్ లో జరిగిన కార్యక్రమంలో కాంగ్రెస్, బీజేపీ పార్టీల నుంచి 150 మంది మంత్రి సమక్షంలో బీఆర్ఎస్ లో చేరారు. అనంతరం మహేశ్వరం పోతర్ల బాబయ్య ఫంక్షనల్ లో జరిగిన గొల్ల కురుమల ఆత్మీయ సమ్మేళనం కార్యక్రమంలో జడ్పీ చైర్మన్ తీగల అనితాపారి నాథ్ రెడ్డితో కలిసి ఆమె పాల్గొన్నారు. బీఆర్ఎస్ తోనే అభివృద్ధి సాధ్యమని రాష్ట్ర విద్యాశాఖ మంత్రి సబితా ఇంద్రారెడ్డి అన్నారు. మంగళవారం మీర్ పేట్ కార్పొరేషన్ కు చెందిన గిరిజన మోర్తా మహిళా నాయకురాలు బీజేపీ, కాంగ్రెస్ నుంచి బీఆర్ఎస్ పార్టీలో వందలాది మందితో మంత్రి సబితా ఇంద్రారెడ్డి సమక్షంలో చేరారు.

మర్రిపోతామా సాయన్న సాయం..

- కంటోన్మెంట్ అభివృద్ధిపై వినూత్న వీడియో
- డైలాగులు చెప్పిన కంటోన్మెంట్ బీఆర్ఎస్ అభ్యర్థి జి.లాస్యనందిత
- సామాజిక మాధ్యమాల్లో చక్కర్లు

మారేడ్ పల్లి, అక్టోబర్ 31: మోండా డివిజన్ రెజిమెంట్ బజార్ లో కంటోన్మెంట్ బీఆర్ఎస్ అభ్యర్థి జి.లాస్యనందిత ఓటర్లను ఆకట్టుకునేలా వినూత్న ఎన్నికల ప్రచారానికి శ్రీకారం చుట్టారు. జీహెచ్ఎంసీ మాజీ కోఆర్డినేటర్ సభ్యుడు సీఎన్.నర్సింహ ముదిరాజ్ ఆధ్వర్యంలో మంగళవారం డివిజన్ పరిధిలో రెజిమెంట్ బజార్, బీపురు బస్ స్టేట్ కంటోన్మెంట్ బోర్డు మాజీ సభ్యులు నళిని కిరణ్, బీఆర్ఎస్ అభ్యర్థి జి.లాస్యనందిత, సోదరి నివేదితలు ప్రజలను ఆకట్టుకునేలా.. వినూత్న వీడియోను తీశారు. ప్రస్తుతం ఈ వీడియో సామాజిక మాధ్యమాల్లో చక్కర్లు కొడుతున్నది. 'మర్రిపోతామా సాయన్న చేసిన సాయం.. మర్రిపోతామా సాయన్న చేసిన సాయం.. కంటోన్మెంట్ లో లాస్యనందిత గెలుపు ఖాయం' అంటూ బోర్డు మాజీ సభ్యురాలు నళిని కిరణ్ చెప్పగా, 'అప్పుడెట్లుంది తెలంగాణ.. అప్పుడెట్లుంది తెలంగాణ... అప్పుడు ఎట్లుంది తెలంగాణ' అని అభ్యర్థి జి.లాస్యనందిత అనగా, 'తెలంగాణలో నవంబర్ 30న అందరి వేళ్లకు ఉండాలి



మోండా డివిజన్ రెజిమెంట్ బజార్, బీపురు బస్ స్టేట్ ఎన్నికల ప్రచారంలో పాల్గొన్న బీఆర్ఎస్ అభ్యర్థి జి.లాస్యనందిత, పార్టీ నాయకులు

ఇంకు.. ఇంకు దెబ్బకు రాష్ట్రమంతా పింకు పింకు' అంటూ అభ్యర్థి సోదరి నివేదిత బీఆర్ఎస్ మహిళా నాయకులతో కలిసి నృత్యాలు చేస్తూ సందడి చేశారు.

ఆశీర్వదించండి.. అభివృద్ధి చేస్తా.

తనను ఆశీర్వదించండి.. కంటోన్మెంట్ ను మరింత అభివృద్ధి చేస్తా అంటూ బీఆర్ఎస్ అభ్యర్థి జి.లాస్యనందిత అన్నారు. ఎన్నికల ప్రచారంలో భాగంగా

మోండా డివిజన్ రెజిమెంట్ బజార్, బీపురు బస్ స్టేట్ లో ఎన్నికల ప్రచారం నిర్వహించారు. ఈ సందర్భంగా ప్రభుత్వం చేపట్టిన అభివృద్ధి పనులు, సంక్షేమ పథకాలను ప్రజలకు వివరిస్తూ ఎన్నికల ప్రచారం నిర్వహించారు. ఈ కార్యక్రమంలో బీఆర్ఎస్ నాయకులు అశోక్ ముదిరాజ్, సురేష్, సందీప్, అనిల్, బాబా, మురళీయాదవ్, రాము, వెంకట్, కృష్ణపర్, కుమారి తదితరులు పాల్గొన్నారు.